



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 397 li nżammet nhar it-Tnejn, 3 ta' Diċembru 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

| | | |
|-----------|--------------------|------------------------------------|
| Preżenti: | Mario Azzopardi | Sindku |
| | Maria Antonia Borg | Viċi Sindku |
| | Saverio Grech | Kunsillier |
| | David Mizzi | Kunsillier |
| | Raymond Azzopardi | Kunsillier |
| | Marianne Sagona | Segretarju Eżekuttiv |
| | Alfred Stellini | Chairperson Kumitat Amministrattiv |

- 1. Talba:** Is-Sindku qal it-talba u ta bidu għal-laqqgħa.
- 2. Approvazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.
- 3. Mill-minuti:** Is-Sindku nforma lill-Kunsill illi dwar l-aċċess ta' l-Għaqda Mużikali San Girgor għaċ-Ċentru Ċiviku, Dr Samuel Azzopardi ser jagħmel appuntament mad-Dipartiment ta' l-Artijiet sabiex jikkellmu magħhom dwar din il-materja.
- 4. Korrispondenza:**
 - 4.1** Email mill-Assoċjazzjoni tal-Kunsilli Lokali fejn infurmat lill-Kumitat Amministrattiv illi peress li l-membri tal-Kumitati Amministrattivi mumiex kunsilliera, dawn ma jistgħux jattendu il-laqqgħa plenarja li hija biss miftuħa għall-kunsilliera skond il-ligi li tirregola l-hidma tal-AKL. Is-Sindku spjega illi c-Chairperson ser jikteb lura dwar dan is-sugġett sabiex dan ir-regolament jinbidel peress li huwa fil-fehma illi fil-laqqgħat li għalihom ikunu mistiedna s-Sindki, għandu jkun hemm ukoll iċ-Chairpersons tal-Kumitati Amministrattivi.
 - 4.2** Email ta' konferma mill-Enemalta illi l-bozza proposta għal Triq ir-Rokon tista' ssir. Hawnhekk is-Sindku nforma lill-Kunsill illi fi Triq ir-Rokon hemm parti mit-triq fejn hemm xi farmhouses tal-Gozo Village Holidays u dawn talbu sabiex titnaddaf it-triq għax niżel ħafna ħama u

jixtiequ li dan jtnaddaf. Is-Sindku qal li tkellem mal-Ministeru t'Għawdex u bħalissa hemm l-offerta tal-Bobcat miftuħa u malli jintgħażel il-kuntrattur ser inadffuha tal-Gvern.

- 4.3 Ittra mill-Kappillan fejn għamel talba sabiex il-Kunsill jissupplixxi x-xtieli għall-pots li saru fuq iz-zuntier tal-Knisja. Huwa talab stima għal kull pot li giet ta' Eur30 kull pot u hemm għaxar pots. Huwa talab ukoll illi kif il-ħaddiem tal-Kunsill ikun qed isaqqi x-xtieli madwar ir-raħal isaqqi ukoll dawn ix-xtieli. Il-Kunsill qabel li jsiru dawn ix-xtieli għax wara kollox ikun qed jissebbaħ ir-raħal, pero' l-istima tax-xtieli ngibuha aħna. Hawnhekk is-Sindku semma li tajjeb li l-Kunsill ser jagħti s-servizz li jissaqqew dawn ix-xtieli mill-ħaddiem tal-Kunsill ukoll peress li l-Kappillan ser jagħtina s-servizz tad-dawl sabiex inqabbdu l-armar tad-dawl tal-Milied mad-dawl tal-Knisja u mbagħad nagħtu xi ħaġa żgħira lill-Kappillan, kemm nagħtuh is-soltu, talli jkun tana d-dawl. Hawnhekk iċ-Chairperson qal li kien ġie maqbul li ma jintramax dawl għax il-Kunsill ma kien ser jagħti flus lill-ebda għaqda. Is-Sindku rrisponda li kien tkellem ma' Richard Cauchi u dan offra li għandu xi festuni b'xi stilel u lest li jarma Pjazza San Girgor bla ħlas. Iċ-Chairperson sostna illi huwa mhu ser jarma xejn ħlief għal xi sigar li ta' l-armar ta' Santa Luċija ser jarmaw b'xejn. Għaldaqstant, il-Kunsill qabel li ladarba ma kienx se jsir l-ebda hlas lill- Hadd, allura narmaw din it-triq ta' quddiem il-Knisja .
- 4.4 Ittra mill-MEPA fejn infurmawna illi l-applikazzjoni li kien għamel il-Kunsill u anke l-iskola Primarja sabiex jinżabru s-sigar tal-ħarrub ġewwa l-Playing Field u l-iskola giet aċċettata. Issa ser ngħidu lil ta' l-Agrikultura biex jiġu jiżbruhom.
- 4.5 Email mingħand is-Sra Carrie Collins, residenta fi Sqaq Nru 2, Triq San Girgor. Il-Kunsill għamel it-tfittxijiet tiegħu u sab ir-residenti tad-djar kollha li jinsabu f'dan is-sqaq u tajniha d-dettalji tagħhom sabiex hi tikkuntattjahom u tara jsirx qbil bejniethom li jitranga s-sqaq minn ġewwa peress li dan huwa privat.
- 4.6 Email mill-Enemalta fejn qalulna illi l-bozza li konna tlabna għaliha għas-sqaq fi Triq l-Avukat Anton Calleja ma gietx approvata peress li kienet ser tiġi qisha fil-privat. Is-Segretarja għalhekk talbet lill-Inġiniera tagħtina post hi fejn tista' tehel din il-bozza biex ma jkollniex diżapprovazzjoni oħra.

4 Skema Impjieġ Inklussiv fil-Komunita'

Is-Sindku spjega illi l-ETC bgħatulna lista ta' sitt regjstranti illi qegħdin imnizzlin bħala disabled ma' l-ETC. Huwa qal li sarulhom l-interviews sabiex jintgħażel wieħed minnhom. Aaron Portelli, wiehed minn dawn ir-regjstranti, apparti li deher edukat u preparat li jahdem, wera li kien kapaċi jagħmel xi xoghlijiet basici relatati mal-ufficcju tal-Kunsill kif ukoll fuq xi xogholijiet hfief ohra rigward manutenzjoni u ndafa fir-rahal. Għalhekk ġie deċiż li jintgħażel hu.

6 Skema Inizjattivi Sportivi 2013

Is-Sindku qal li tkellem mas-Segretarju ta' Kerċem Ajax FC u jidhru nteressati. Pero, peress li l-Kunsill kien ħa deċiżjoni li ma jingħatawx fondi lill-għaqdiet, din is-sena ma nistgħux napplikaw kif konna napplikaw qabel peress li l-Kunsill kien joħroġ id-differenza. Il-Kunsill iddiskuta din l-iskema pero' jidher li ser tkun diffiċli biex napplikaw u l-Kunsill ma joħroġx fondi. Għalhekk ġie deċiż li nistaqsu jistgħux japplikaw tal-futbol stess f'isimhom.

7 Skema ta' Finanzjament għal Proġetti Speċjali 2013

Is-Sindku spjega illi l-Kunsill għandu ċans japplikaw għal proġett fir-raġal u qal li għandu l-ħsieb li ssir applikazzjoni fuq Triq Qasam San Ġorġ bil-għan li titwessa' t-triq fil-parti li hija l-aktar perikoluża. Huwa žied jgħid li ma' din l-applikazzjoni nżidu li ssir mogħdija għall-ilma u jinbnew il-ħitan tas-sejjeġħ. Is-Sur David Mizzi issuġġerixxa li tajjeb tiġi kkunsidrata ukoll l-Għadira biex isir xi tip ta' embellishment. Is-Sindku qal li hija proposta tajba iżda peress li din l-iskema ser tingħata lil seba' Kunsilli biss, il-proġett għandu jkun aktar ta' urġenza u fi Triq Qasam San Ġorġ hemm il-periklu li jista' jtellgħalna aktar marki fl-applikazzjoni. Għalhekk il-Kunsill qabel unanimament li napplikaw għal Qasam San Ġorġ.

8 Ġnien il-Familja

Is-Sindku qal li wasalna fl-aħħar fażijiet biex nibdew noħorġu l-offerti. Se naraw kemm ser tiġi l-istima biex inqabbdu lil xi ħadd jagħmel xi pipes biex Sammy Spiteri ikun jista' jkompli bl-istencil.

9 Parking fi Triq Wenzu Mintoff

Is-Sindku fakkar li l-Kunsill dejjem xtaq jagħmel parking għal rasu fi Triq Wenzu Mintoff. Is-Sur Saverio Grech qal li jekk se jsir hekk, kullma se jiġi ggwadanjat se jkunu żewġ parkings biss. Is-Sur Raymond Azzopardi qal li jidhlu ħamsa oħra u s-Sur David Mizzi qabel miegħu. Il-Kunsill iddiskuta li hemmhekk kulma hemm bżonn hu l-ispejjeż tal-gaffa u ftit lean mix. Is-Sur Saverio Grech žied li hemmhekk ser jibqa' bl-indiema li ma sarux toilets. Is-Sindku qal li issa ser ikun hemm it-toilets fil-ġnien. Biex tiġi solvuta l-problema tal-parking hemmhekk, is-Sur Grech qal li t-tennis court isir parking. Il-Kunsill ra din il-proposta bħala waħda tajba ferm. Ġie diskuss li jsir parking taħt, jissaqqaf bil-planki u jiġi tennis court fuq. Pero dan ser jiġi jiswa wisq u m'hemmx skemi li nistgħu napplikaw għalih għalissa. Il-Kunsill għalhekk iddeċieda li għalissa jista' jsir rixtellu u t-tennis court jintuża għall-parking.

10 Drenaġġ li qed jintefa' fit-tappieri

Is-Sindku ġibed l-attenzjoni illi qed ikun hawn xi lmenti illi qed jintefa' xi demel fil-manhole ta' Triq il-Ġifna. Il-Kunsill kien staqsa fejn jista' jintefa' u kienu qalulna illi jista' jintefa' biss fix-Xewkija fejn kienet l-MMU. Illum pruvajna nċemplu lill-Inġinier

Brian Borg izda kien bil-leave u xi ufficjali tiegħu qalulna illi sa fejn jafu huma, hemmhekk huwa l-unika post. Is-Sindku qal li għalhekk għad irid ikellem lill-Inġinier Borg biex ikun ċert izda jekk ma jistgħux jittgħu go fiha il-Kunsill irid jiddeċiedi x'għandu jsir. Lc-Chairperson issuġgerixxa illi jagħmel rapport lil tad-Drainage izda s-Sindku qal illi ma jixtieqx li jsir rapport fuq min nafu li qed jiffa' u jekk hemm ħaddieħor li qed jiffa' jibqa jagħmel dan mingħajr ma jkun avzat. Is-Sindku qal li la r-residenti qed jilmentaw mal-Kunsill, il-Kunsill għandu r-responsabbilta' li jieħu azzjoni. Is-Sindku qal li fil-fehma tiegħu l-aħjar haġa li ssir hi li jekk nieħdu risposta minn tad-Drainage li ma jistgħux jittgħu hemmhekk, nibgħatu din ir-risposta flimkien ma twiddiba lil min qed jiffa' go din il-manhole. Kulħadd qabel ma' dan is-suġġeriment.

11 Materji Oħra

11.1 Is-Sindku nforma lill-membri illi saret laqgħa mal-Green MT fejn spjegaw il-kuntratt il-ġdid. Ħafna mill-affarijiet ser jibqgħu kif kienu u ġie deċiż li l-kuntratt jerġa' jigggedded.

11.2 Is-Sindku qal li waqa' ħajt fejn il-Lunzjata u ta l-idea li jsiru l-crash barriers u nsaqsu lill-Kunsill Lokali tar-Rabat biex isiru bi sħab magħhom. Hawnhekk is-Sindku zied illi fil-parti l-wiesgħa int u dieħel Ta' Kerċem tajjed li ssir traffic island biex tirregola t-traffiku peress li bħalissa m'hemm sinjali ta' xejn. Kulħadd qabel ma' din il-proposta u għalhekk ser ngħaddu l-proposta lill-Kunsill Lokali tar-Rabat peress li l-konfini jaqsmu ezatt f'dik l-area u jekk ma jsibux oġġezzjoni, issir talba lil TM.

11.3 Is-Sindku qal li dalgħodu waqt il-laqgħa ta' Santa Luċija daħlet persuna tagħmel rapport dwar Triq San Niklaw li tinsab fi stat ħażin ħafna minħabba li qed jgħaddu ħafna trakkijiet mgħobbijin bil-ġebel u qed ikomplu ikissruha. Il-Kunsill iddiskuta biex issir tabella *no entry for heavy vehicles* minn kull naħa tat-triq. Il-membri kollha qablu ma' din il-proposta.

11.4 Is-Sindku għarraf lill-Kunsill illi l-Maltapost m'għadhomx iħalluna nżommu ittri tan-nies il-Kunsill sabiex imbagħad jigborhom il-pustier f'nofsinar. Qed ikun hawn ħafna lmenti mir-residenti għax wara li jixtru l-bolol mill-Kunsill ikollhom jerġgħu imorru jinpustawhom fi Triq San Girgor. Għalhekk ikun tajjed li nagħmlu talba biex issir letterbox barra l-Kunsill. Jekk ma jaċċettawx din it-talba minħabba li hemm l-oħra fi Triq San Girgor u li abbli mhijiex 'l bogħod biżżejjed skond ir-regolamenti tal-Maltapost, nitolbu sabiex tingħalaq dik ta' Triq San Girgor u ssir waħda fi Pjazza Orvieto. Kulħadd qabel ma' dan.

11.5 Is-Sur Saverio Grech ressaq talba sabiex jitrangaw xi ħitan fit-triq ta' l-Għadira u anke f'Wied il-Mans għax hemm ħafna mwaqqgħin. Is-Sindku qal li jekk m'hemmx priorita' ma jsirux, mhux għax ma jridx li jsiru, pero' għar-raġuni li rridu naraw li l-ewwel isiru l-affarijiet ta' aktar importanza.

11.6 Is-Sindku ressaq talba sabiex isiru żewġ bozoz fi Triq Qasam San Ġorġ peress li hemm parti li qed tkun imdallma wisq. Il-Kunsill qabel ma' din il-proposta izda l-ewwel ser naraw kemm ser nidħlu fi spejjeż.

11.7 Is-Sindku ssuġgerixxa li nqabbdu lil Nenu Borg, il-ħaddiem tal-ħitan tas-sejjiegħ biex idur dawra mar-raħal u jagħmel tindifa ġenerali u nibgħatu ittra lil min għandu l-imbarazz biex ineħħih, bħal Football Club u l-binja ta' Gatt Tarmac.

11.8 Is-Sindku ssuġġerixxa illi fit-13 ta' Diċembru, li tkun festa pubblika, issir f'arġa għat-tfal. Huwa diġa kellew xi nies u rranġa għat-trasport b'xejn mill-Meusac. Huwa tal-ħsieb li neħduhom Popeye's Village, il-Bird Park, u forsi anke l-Park tas-Salini. Il-Kunsill qabel ma' din l-idea u ser noħorġu l-flyers il-weekend li ġej.

11.9 Is-Sindku qal li qed jidħlu diversi rapporti dwar f'mieġ tal-klieb li qed ikun hawn madwar ir-raħal. Huwa žied li hemm bżonn li jsir xi tip ta' nfużar dwar din il-problema għax inkella ser tibqa' tikber. Huwa ssuġġerixxa biex naraw nistgħux inġibu warden biex jiġbed l-attenzjoni ta' min isib iħammeġ. Il-Kunsill qabel ma' din il-proposta.

12 Kunitat Amministrattiv ta' Santa Luċija

lċ-Chairperson spjega illi l-Kunitat ser japplika sabiex jirranġa l-ġibjun ta' taħt Pjazza Santa Luċija taħt l-iskema ta' Finanzjament għal Proġetti Speċjali 2013.

13 Approvazzjoni tal-Pagamenti

Ġew approvati l-pagamenti li kien hemm pendenti.

Il-laqgħa spiccat fid-9.30pm.